

“ಮಧುರ ಮಕ್ಕಳೇ - ಯಾವುದೇ ಕಾರಣದಿಂದ ಕುಲಕಳಂಕಿತರಾಗಬಾರದು, ಧರಣಿ ಬಿರಿದರೂ ಧರ್ಮವನ್ನು ಬಿಡಬಾರದು, ತಂದೆಯೊಂದಿಗೆ ಮಾಡಿರುವ ವಚನವೂ ಸಹ ಸದಾ ನೆನಪಿರಲಿ”

ಪ್ರಶ್ನೆ: ಮಕ್ಕಳು ಯಾವ ಎಚ್ಚರಿಕೆಯನ್ನು ಪ್ರತಿ ಹೆಜ್ಜೆಯಲ್ಲಿ ಇಟ್ಟುಕೊಳ್ಳುವುದು ಬಹಳ ಅವಶ್ಯಕವಾಗಿದೆ?

ಉತ್ತರ: ಈಶ್ವರನ ಮುಂದೆ ಯಾವ ವಚನವನ್ನು ತೆಗೆದುಕೊಂಡಿದ್ದೀರಿ, ವಾಯಿದೆ ಅಥವಾ ಪ್ರತಿಜ್ಞೆಯನ್ನು ಮಾಡಿದ್ದೀರಿ ಅದನ್ನು ಎಂತಹ ಸಂದರ್ಭದಲ್ಲಿಯೂ ನಿಭಾಯಿಸಬೇಕು - ಈ ಎಚ್ಚರಿಕೆಯನ್ನಿಡುವುದು ಬಹಳ ಅವಶ್ಯಕವಾಗಿದೆ. ತಂದೆಗೆ ಮಕ್ಕಳಾದ ನಂತರ ಎಂದೂ ಸಹ ಕೀಚಕರಾಗಿ ಉಲ್ಟಾ ಕರ್ಮವನ್ನು ಮಾಡಬಾರದು. ಒಂದುವೇಳೆ ಉಲ್ಟಾ ಕರ್ಮ ಮಾಡಿದ್ದೇ ಆದರೆ ಸಂಪೂರ್ಣವಾಗಿ ಲೆಕ್ಕವನ್ನು ತೆಗೆದುಕೊಳ್ಳುತ್ತಾರೆ. ಮನಮತ ಹಾಗೂ ಪರಮತದಂತೆ ನಡೆಯಬಾರದು. ಪ್ರತಿ ಹೆಜ್ಜೆಯಲ್ಲಿ ಶ್ರೀಮತವೇ ನೆನಪಿರಬೇಕು.

ಗೀತೆ: ನೀವೇ ಮಾತಾ, ನೀವೇ ಪಿತನಾಗಿದ್ದೀರಿ.....

ಓಂ ಶಾಂತಿ. ಶಿವ ಭಗವಾನುವಾಚವು ತನ್ನ ಮಕ್ಕಳಾದ ಸಾಲಿಗ್ರಾಮಗಳ ಪ್ರತಿ. ಸಾಲಿಗ್ರಾಮ ಎಂದು ಆತ್ಮಕ್ಕೆ ಹೇಳಲಾಗುತ್ತದೆ. ನಮ್ಮೆಲ್ಲರ ಪರಮಪಿತ ಪರಮಾತ್ಮ ನಿರಾಕಾರನಾಗಿದ್ದಾರೆ. ಅವರ ಹೆಸರು ಶಿವ ಎಂದಾಗಿದೆ. ವ್ಯಾಪಾರಿಗಳು ಶಿವನೆಂದು ಬಿಂದುವಿಗೆ ಹೇಳುತ್ತಾರೆ. ತಂದೆಯು ತಿಳಿಸುತ್ತಾರೆ - ಆತ್ಮವು ಬಿಂದುವಾಗಿದೆ, ಅದು ಭೃಕುಟಿಯ ಮಧ್ಯದಲ್ಲಿರುತ್ತದೆ, ಅವಿನಾಶಿ ನಕ್ಷತ್ರವು ಹೊಳೆಯುತ್ತಿರುತ್ತದೆ. ಇದು ಆತ್ಮದ ವಿಚಾರವಾಗಿದೆ. ಮೊದಲು ಇದನ್ನು ನಿಶ್ಚಯ ಮಾಡಿಕೊಳ್ಳಬೇಕು - ಅವಶ್ಯವಾಗಿ ನಮ್ಮ ನಿರಾಕಾರ ತಂದೆಯು ಶಿವನೇ ಓದಿಸುತ್ತಾರೆ. ನಮ್ಮ ತಂದೆ ಶಿವನಾಗಿದ್ದಾರೆ, ನಾನು ಆತ್ಮನಾಗಿದ್ದೇನೆ. ರುದ್ರ ಎಂದು ಹೇಳಿದರೂ ಸಹ ನಿರಾಕಾರನೇ ಆಗಿದ್ದಾರೆ. ಕೇವಲ ಹೆಸರು ಬೇರೆಯಿದೆ, ಆದರೆ ಅವರು ಒಬ್ಬರೇ ಆಗಿದ್ದಾರೆ. ಅವರು ಪರಮಪಿತ ಪರಮಾತ್ಮನಾಗಿದ್ದಾರೆ, ಅತಿ ದೂರವಿರುವ ಮನುಷ್ಯ ಸೃಷ್ಟಿಯ ಬೀಜರೂಪನಾಗಿದ್ದಾರೆ, ಸರ್ವ ಆತ್ಮರ ತಂದೆಯಾಗಿದ್ದಾರೆ. ಈ ನಿರಾಕಾರ ಆತ್ಮವು ಸಾಕಾರ ಶರೀರದಿಂದ ಮಾತನಾಡುತ್ತದೆ. ತಾವು ಮಕ್ಕಳು ಸನ್ಮುಖದಲ್ಲಿ ಕುಳಿತಿದ್ದಾಗ ಶಿವತಂದೆಯು ನಮಗೆ ಓದಿಸುತ್ತಾರೆ ಎಂದು ನಶೆಯೇರುತ್ತದೆ. ತಂದೆಗೆ ತನ್ನ ಶರೀರವಿಲ್ಲ, ಉಳಿದೆಲ್ಲಾ ಆತ್ಮರ ಶರೀರಗಳಿಗೆ ತಮ್ಮ-ತಮ್ಮದೇ ಹೆಸರಿದೆ. ಪರಮಾತ್ಮನಿಗೆ ಒಂದೇ ಹೆಸರಿದೆ. ತಂದೆಯು ತಿಳಿಸುತ್ತಾರೆ - ನಾನು ನಿರಾಕಾರ ಶಿವನಾಗಿದ್ದೇನೆ. ನಾನು ತಾವು ಮಕ್ಕಳಂತೆ ಮನುಷ್ಯ ಸೃಷ್ಟಿಯಲ್ಲಿ ಪುನರ್ಜನ್ಮವನ್ನು ಪಡೆಯಲು ಶರೀರವನ್ನು ಧಾರಣೆ ಮಾಡುತ್ತೇನೆ. ತಾವೆಲ್ಲಾ ಸಾಕಾರಿಯಾಗಿದ್ದೀರಿ, ನಾನು ಕೇವಲ ಈಗಷ್ಟೇ ಸಾಕಾರಿಯಾಗುತ್ತೇನೆ. ಕೇವಲ ಈಗಷ್ಟೇ ಪ್ರವೇಶ ಮಾಡಿ ಓದಿಸುತ್ತೇನೆ, ಇವರ ಆತ್ಮ ಹಾಗೂ ನಿಮ್ಮ ಆತ್ಮವು ಕೇಳಿಕೊಳ್ಳುತ್ತದೆ. ಇದನ್ನು ಚೆನ್ನಾಗಿ ಧಾರಣೆ ಮಾಡಿಕೊಳ್ಳುತ್ತೀರೆಂದರೆ ತಂದೆಯ ಜೊತೆ ಪ್ರೀತಿಯಿರುತ್ತದೆ. ಆದರೆ ಇಷ್ಟು ಪ್ರೀತಿ ಯಾರಿಗೂ ಇಲ್ಲ ಎಂದು ಮುಖವು ತೋರಿಸುತ್ತದೆ, ಮುಖ ಅರಳಬೇಕು ಎಂದು ತಂದೆಯು ತಿಳಿಸುತ್ತಾರೆ. ಹೇಗೆ ಕನೈಯು ಪತಿಯ ಜೊತೆ ಮಿಲನ ಮಾಡುವಾಗ ಅಭರಣ ಮುಂತಾದವನ್ನು ಧರಿಸಿದರೆ ಮುಖವು ಅರಳಿರುತ್ತದೆ. ತಾವು ಮಕ್ಕಳಿಗೆ ಜ್ಞಾನದ ಶೃಂಗಾರವನ್ನು ಮಾಡಿಸಲಾಗುತ್ತದೆ, ಅಂದಮೇಲೆ ಮಿಷಿಯ ನಶೆಯೇರಬೇಕು. ತಮ್ಮನ್ನು ಯಾವುದೇ ಸಾಕ್ಷಾತ್ಕಾರದ ರೂಪದಲ್ಲಿ ಸಿಕ್ಕಿ ಹಾಕಿಸುವುದಿಲ್ಲ. ಮತ್ತೆಲ್ಲರೂ ದೇಹಾಭಿಮಾನಿಯಾಗಿದ್ದಾರೆ, ತಮ್ಮ ಸಾಕಾರಿ ತನುವಿನಲ್ಲಿಯೇ ಸಿಕ್ಕಿ ಹಾಕಿಸುತ್ತಾರೆ. ನಿರಾಕಾರನಾದ ನನ್ನನ್ನು ನೆನಪು ಮಾಡಿ ಎಂದು ತಂದೆಯು ಹೇಳುತ್ತಾರೆ. ಹೇ ಮುದ್ದಾದ ಮಕ್ಕಳೇ, ಹೇ! ಆತ್ಮಗಳೇ ನಾನು ಪರಮಾತ್ಮನು ಈ ಬ್ರಹ್ಮಾರವರ ತನುವಿನಿಂದ ಓದಿಸುತ್ತೇನೆ, ಇಲ್ಲವೆಂದರೆ ಹೇಗೆ ಓದಿಸಲಿ! ಪಾವನರನ್ನಾಗಿ ಮಾಡಲು ಅವಶ್ಯವಾಗಿ ಶರೀರ ಬೇಕಾಗುತ್ತದೆ, ಇದು ಡ್ರಾಮಾದಲ್ಲಿ ನಿಶ್ಚಿತವಾಗಿದೆ. ಶರೀರವಿಲ್ಲದೆ ನಾನು ಹೇಗೆ ಬರುವುದು! ಹೇಗೆ ಶ್ರಾದ್ಧವನ್ನು ತಿನ್ನಿಸುತ್ತಾರೆ ಆಗ ಆತ್ಮವನ್ನು ಕರೆಸುತ್ತಾರೆ. ಬ್ರಾಹ್ಮಣರಿಗೇನಾದರೂ ಆಗುತ್ತದೆಯೇ! ಆತ್ಮವು ಮಾತನಾಡುತ್ತದೆ, ಸಮಾಚಾರವನ್ನು ಹೇಳುತ್ತದೆ. ಅದೂ ಸಹ ಡ್ರಾಮಾನುಸಾರವೇ ಆಗುತ್ತದೆ. ಹೇಳುವುದೂ ಸಹ ಡ್ರಾಮಾದಲ್ಲಿ ನಿಶ್ಚಿತವಾಗಿದೆ. ಯಾವುದು ಒಂದು ಶರೀರವನ್ನು ಬಿಟ್ಟು ಮತ್ತೊಂದನ್ನು ಪಡೆಯುತ್ತದೆ ಅದಕ್ಕೆ ಪಿತೃವೆಂದು ಹೇಳಲಾಗುತ್ತದೆ. ಆತ್ಮಕ್ಕೆ ಪಿತೃವೆಂದು ಹೇಳಲಾಗುತ್ತದೆ. ತಾವು ಮಕ್ಕಳು ತಿಳಿದಿದ್ದೀರಿ - ತಂದೆಯು ಜ್ಞಾನಸಾಗರನಾಗಿದ್ದಾರೆ, ನೀರಿನ ಸಾಗರದ ಮಾತಾಗಿರುವುದಿಲ್ಲ.

ಮನುಷ್ಯರು ದೇಹಾಭಿಮಾನದಲ್ಲಿ ಬರುತ್ತಾ-ಬರುತ್ತಾ ಎಷ್ಟೊಂದು ಪತಿತರಾಗಿದ್ದಾರೆ! ಪುನಃ ತಾವು ಆತ್ಮಾಭಿಮಾನಿಗಳಾಗಿ ಪಾವನರಾಗುತ್ತೀರಿ. ಆತ್ಮವು ಪವಿತ್ರವಾಗುತ್ತದೆ. ತಂದೆಯನ್ನು ಎಷ್ಟು ನೆನಪು ಮಾಡುತ್ತೀರಿ, ಆ ಯೋಗದಿಂದ ನಿಮ್ಮೆಲ್ಲರ ವಿಕರ್ಮ ಭಸ್ಮವಾಗುತ್ತದೆ. ಪಾಪವು ನಾಶವಾಗುತ್ತದೆ. ತಮಗೆ ಗೊತ್ತಿದೆ - ಮಮ್ಮಾ-ಬಾಬಾರವರು ಎಷ್ಟೊಂದು ಶ್ರಮ ಪಡುತ್ತಿದ್ದರು, ಆದರೂ ಸಹ ಕರ್ಮಭೋಗವನ್ನು ಸಮಾಪ್ತಿ ಮಾಡಬೇಕಾಯಿತು. ಜನ್ಮ-ಜನ್ಮಾಂತರದ ಹೊರೆಯು ತಲೆಯ ಮೇಲಿದೆ, ಅದನ್ನು ನಂಬರ್ವಾರ್ ಪುರುಷಾರ್ಥನುಸಾರವಾಗಿ ಅಂತ್ಯದಲ್ಲಿಯೇ ಲೆಕ್ಕಾಚಾರವು ಸಮಾಪ್ತಿಯಾಗಬೇಕು. ಇದು ರುದ್ರಮಾಲೆಯೆಂಬುದು ತಾವು ಮಕ್ಕಳಿಗೆ ಗೊತ್ತಿದೆ. 8ರ ಮಾಲೆಯೂ ಇದೆ. 16,108ರ ಮಾಲೆಯೂ ಇದೆ. ಪ್ರಜೆಗಳಂತೂ ಅನೇಕರಿದ್ದಾರೆ. ರುದ್ರಮಾಲೆಯವರೇ ಅಲ್ಲವೇ. ಇಡೀ

ಜಗತ್ತಿನಲ್ಲಿ ಯಾರೆಲ್ಲಾ ಆತ್ಮಗಳಿದ್ದಾರೆಯೋ ಎಲ್ಲರೂ ರುದ್ರಮಾಲೆಯವರಾಗಿದ್ದಾರೆ. ತಂದೆಗೆ ಎಲ್ಲರೂ ಮಕ್ಕಳಾಗಿದ್ದಾರೆ, ಪೂರ್ಣ ವಂಶವಾಗುತ್ತದೆಯಲ್ಲವೇ. ಇದು ಶ್ರೀ-ಶ್ರೀ ಶಿವತಂದೆಯ ಮಾಲೆಯಾಗಿದೆ. ತಂದೆಯು ತಿಳಿಸುತ್ತಾರೆ - ಮಕ್ಕಳೇ, ಆತ್ಮಾಭಿಮಾನಿಗಳಾಗಿ ತಂದೆಯನ್ನು ಪೂರ್ಣವಾಗಿ ನೆನಪು ಮಾಡಬೇಕು. ತಾವು ತಮ್ಮನ್ನು ಆತ್ಮನೆಂದು ತಿಳಿದು ತಂದೆಯನ್ನು ನೆನಪು ಮಾಡಿದರೆ ನಿಮ್ಮ ವಿಕರ್ಮವು ಭಸ್ಮವಾಗುತ್ತದೆ ಇಲ್ಲವೆಂದರೆ ಶಿಕ್ಷೆಯನ್ನು ಅನುಭವಿಸಬೇಕಾಗುತ್ತದೆ. ತಂದೆಯು ಪದೇ-ಪದೇ ಹೇಳುತ್ತಾರೆ - ಮಕ್ಕಳೇ ಮರೆಯಬೇಡಿ, ಆದರೆ ಮಾಯೆ ಮರೆಸಿ ಬಿಡುತ್ತದೆ. ನಾವು ಎಷ್ಟು ಸಮಯ ಶಿವತಂದೆಯನ್ನು ನೆನಪು ಮಾಡಿದವು ಎಂದು ತಮ್ಮ ಬಳಿ ದಿನಚರಿಯನ್ನು ಇಟ್ಟುಕೊಳ್ಳಬೇಕು. ಒಂದು ಕ್ಷಣಕ್ಕಾಗಿ ನೆನಪು ಮಾಡುವುದನ್ನು ಪ್ರಾರಂಭ ಮಾಡುತ್ತೀರೆಂದರೆ ಅಭ್ಯಾಸವಾಗಿ ಬಿಡುತ್ತದೆ. ಅಂತ್ಯದಲ್ಲಿ ತಂದೆಯ ನೆನಪೇ ಇರುವಂತಹ ಸ್ಥಿತಿಯನ್ನು ಜಮಾ ಮಾಡಿಕೊಳ್ಳಬೇಕು. ಇಂತಹ ನೆನಪಿನಲ್ಲಿರುವವರೇ ವಿಜಯಮಾಲೆಯ ಅಷ್ಟರತ್ನಗಳಾಗುತ್ತಾರೆ, ಇದರಲ್ಲಿ ಪ್ರಯತ್ನ ಪಡಬೇಕು. ಯಾರೆಷ್ಟು ಮಾಡುತ್ತಾರೆಯೋ ಅಷ್ಟು ಪಡೆಯುತ್ತಾರೆ. ಸನ್ಯಾಸಿಗಳು ಮನೆ-ಮಠ ಬಿಟ್ಟು ಹೋಗುತ್ತಾರೆ ಮತ್ತೆ ಮಹಲುಗಳಲ್ಲಿ ಬಂದಿರುತ್ತಾರೆ. ವಾಸ್ತವದಲ್ಲಿ ಈ ಕಾನೂನು ಇಲ್ಲ. ತಮಗೆ ಅಲ್ಲಿ ಅಪಾರ ಸುಖ ಸಿಗುತ್ತದೆ. ತಂದೆಯು ಬಾಹುಗಳಲ್ಲಿ ಸಮಾವೇಶ ಮಾಡಿಕೊಂಡು ಹೇಳುತ್ತಾರೆ - ಮಧುರ ಮಕ್ಕಳೇ, ನಾವು ಬಹಳ ಶ್ರೀಮಂತರಾಗಬೇಕೆಂದು ಬಯಸುತ್ತೀರೆಂದರೆ- ತಾವು ಭವಿಷ್ಯಕ್ಕಾಗಿ ಅಂತಹ ಪುರುಷಾರ್ಥವನ್ನು ಮಾಡಬೇಕು. ಇಲ್ಲಿನ ಎಲ್ಲಾ ಶ್ರೀಮಂತಿಕೆಯು ಮಣ್ಣು ಪಾಲಾಗುತ್ತದೆ. ಅಪಘಾತವಾದರೆ ಬೆಂಕಿ ಹತ್ತಿಕೊಳ್ಳುತ್ತದೆ, ವಿಮಾನವು ಬಿದ್ದು ಹೋಗುತ್ತದೆಯೆಂದರೆ ಕಳ್ಳರು ಲೂಟಿ ಮಾಡಿಕೊಂಡು ಸಾಮಾನುಗಳನ್ನು ತೆಗೆದುಕೊಂಡು ಓಡಿ ಹೋಗುತ್ತಾರೆ. ಈಗ ಈ ಬಾಂಬು ಇತ್ಯಾದಿಗಳೆಲ್ಲವನ್ನೂ ಮಾಡಿದ್ದಾರೆ, ಇದರಿಂದ ಅನೇಕರು ಸಾಯುತ್ತಾರೆ. ಈಗಿನ ಮಾತುಗಳನ್ನು ನಂತರದಲ್ಲಿ ಗಾಯನ ಮಾಡಲಾಗುತ್ತದೆ. ಯಾರೆಲ್ಲಾ ಲಕ್ಷಾಧೀಶ್ವರರಿದ್ದಾರೆಯೋ ಅವರೆಲ್ಲರೂ ಸಮಾಪ್ತಿಯಾಗುತ್ತಾರೆ. ಅಮೇರಿಕಾ ಎಷ್ಟು ಶ್ರೀಮಂತ ರಾಷ್ಟ್ರವಾಗಿದೆ. ಈ ಮೃತ್ಯುಲೋಕದಲ್ಲಿ ಅಮೇರಿಕಾ ರಾಷ್ಟ್ರವು ಸ್ವರ್ಗದಂತಿದೆ ಆದರೆ ಮರಿಚಿಕೆಯ ಸಮಾನವಾಗಿದೆ. ಇದಂತೂ ತಾವು ತಿಳಿದಿದ್ದೀರಿ - ಅದೂ ಸಹ ಮೃತ್ಯುವಿನ ಎದುರು ನಿಂತಿದೆ ಎಂದು ಸ್ವಯಂ ಅವರೂ ಸಹ ತಿಳಿದುಕೊಳ್ಳುತ್ತಾರೆ. ಅವಶ್ಯವಾಗಿ ಭಗವಂತನೂ ಇರುತ್ತಾರೆ. ಪರಮಪಿತ ಪರಮಾತ್ಮನು ಸ್ಥಾಪನೆ ಹಾಗೂ ವಿನಾಶದ ಕಾರ್ಯವನ್ನು ಮಾಡಿಸಲು ಬರುತ್ತಾರೆ. ಮಾಡಿ-ಮಾಡಿಸುವವರಲ್ಲವೇ. ಬ್ರಹ್ಮನ ಮೂಲಕ ಸ್ಥಾಪನೆ.... ಈಗ ತಾವು ಕುಳಿತಿರಲಿಲ್ಲವೇ. ಮಕ್ಕಳಿಗೆ ಬ್ರಾಹ್ಮಣರೆಂದು ಹೇಳಲಾಗುತ್ತದೆ. ತಾವು ತಾತನಿಂದ ಆಸ್ತಿ ಪಡೆಯುತ್ತೀರಿ. ಶ್ರೀಮತವು ಶ್ರೇಷ್ಠವಾದುದು ಎಂದು ಗಾಯನವಿದೆ ಅಂದಮೇಲೆ ಅದರಂತೆಯೇ ನಡೆಯಬೇಕಾಗಿದೆ, ದೇವತೆಗಳಾಗಬೇಕಾಗಿದೆ. ತಂದೆಯು ತಿಳಿಸುತ್ತಾರೆ - ಈ ಸಮಯದಲ್ಲಿ ಪ್ರತಿಯೊಬ್ಬರೂ ದುರ್ಯೋಧನ ಹಾಗೂ ದ್ರೌಪದಿಯಾಗಿದ್ದಾರೆ. ಒಂದು ಕಥೆಯಲ್ಲಿದೆ - ದ್ರೌಪದಿ ಯಾರದೋ ಮನೆಯಲ್ಲಿದ್ದಾಗ ಕೀಚಕನು ದ್ರೌಪದಿಯ ಹಿಂದೆ ಬಿದ್ದನು. ವಾಸ್ತವದಲ್ಲಿ ಎಲ್ಲರೂ ದ್ರೌಪದಿಯರೇ ಆಗಿದ್ದಾರೆ. ಕುಮಾರಿ ಅಥವಾ ಮಾತೆಯರೆಲ್ಲರೂ ದ್ರೌಪದಿಯರಾಗಿದ್ದಾರೆ. ಕನ್ಯೆಯರು ಸರ್ವಿಸ್ಥಾಗಿ ಹೋದಾಗ ಕೀಚಕರು ಹಿಂದೆ ಬೀಳುತ್ತಾರೆ. ಭೀಮನು ಕೀಚಕನನ್ನು ಹೊಡೆದನು ಎಂದು ಬರೆಯಲಾಗಿದೆ. ಕೀಚಕನೆಂದರೆ ಸಂಪೂರ್ಣ ಕೊಳಕಾಗಿರುವವನು ಎಂದಾಗಿದೆ. ಅವರೂ ಹಿಂದೆ ಬೀಳುತ್ತಾರೆ ಅಂದಮೇಲೆ ದ್ರೌಪದಿಯರ ತಂದೆಯು ಬಂದು ಅಪವಿತ್ರರಾಗುವುದರಿಂದ ರಕ್ಷಿಸುತ್ತಾರೆ. ಕನ್ಯೆಯರು ಬಹಳ ಎಚ್ಚರಿಕೆಯಿಂದ ಇರಬೇಕಾಗಿದೆ. ಕೀಚಕ ಮುಂತಾದವರೆಲ್ಲರ ವಿಚಾರವೂ ಸಹ ಈಗಿನದಾಗಿದೆ. ಅವರಿಂದ ಬಹಳ ಜಾಗೃತವಾಗಿರಬೇಕು. ಒಂದುವೇಳೆ ತಂದೆಯ ಬಳಿ ಬಂದು ಮತ್ತೆ ಕೀಚಕರಾದರೆ ಧರ್ಮರಾಜನು ಯಾವ ಗತಿ ಮಾಡುತ್ತಾನೆಂದು ಗೊತ್ತಿಲ್ಲ. ಅದನ್ನೂ ಈ ಮಕ್ಕಳಿಗೆ ಸಾಕ್ಷಾತ್ಕಾರ ಮಾಡಿಸಲಾಗಿದೆ - ಬಹಳ ಶಿಕ್ಷೆಯನ್ನು ಭೋಗಿಸುತ್ತಿದ್ದರು. ಅದಕ್ಕಾಗಿ ತಂದೆಯೊಂದಿಗೆ ಕೇಳಲಾಯಿತು, ತಂದೆಯು ತಿಳಿಸಿದರು - ಸಾಕ್ಷಾತ್ಕಾರ ಮಾಡಿಸಿದಾಗ ಖಂಡಿತ ಸಹನೆ ಮಾಡಬೇಕಾಗುತ್ತದೆ, ಅವರ ಪಾಪಗಳಿಂದ ಲೆಕ್ಕಾಚಾರವು ತುಂಡಾಗುತ್ತದೆ. ತಂದೆಯ ಯಾರ ಲೆಕ್ಕಾಚಾರವನ್ನೂ ಇಟ್ಟುಕೊಳ್ಳುವುದಿಲ್ಲ. ತಂದೆಯು ತಿಳಿಸುತ್ತಾರೆ - ಕೀಚಕ ಅಥವಾ ದುರ್ಯೋಧನರಾಗಬಾರದು. ಕಂಸ, ಜರಾಸಂಧ, ಶಿಶುಪಾಲ, ಈ ರೀತಿ ಎಷ್ಟೊಂದು ಹೆಸರುಗಳಿವೆ. ಯಾರು ವಿಕಾರಿಯಾಗಿರುತ್ತಾರೆ ಅವರೇ ಕಂಸನಾಗಿದ್ದಾರೆ, ಕನ್ಯೆಯರನ್ನು ಬಹಳ ಸತಾಯಿಸುತ್ತಾರೆ.

ಈಗ ತಾವು ಮಕ್ಕಳು ದೇವತೆಗಳಾಗುವುದಕ್ಕಾಗಿ ಬ್ರಾಹ್ಮಣರಾಗಿದ್ದೀರಿ. ಬ್ರಾಹ್ಮಣರು ಕುಲದ ಕಳಂಕವಾಗಬಾರದು. ಕಳಂಕ ಹಾಕಿದರೆ ಕುಲ ಕಳಂಕಿತರಾಗಿ ಬಿಡುತ್ತೀರಿ. ಕುಲ ಕಳಂಕಿತರ ಮುಖವನ್ನು ಎಂದಿಗೂ ನೋಡಬಾರದು. ಅವರಂತಹ ಪಾಪಾತ್ಮರು ಇಡೀ ಜಗತ್ತಿನಲ್ಲಿ ಯಾರೂ ಇಲ್ಲ. ಇಲ್ಲಿ ಯಾವ ತಂದೆಯು ಬಂದು ಸ್ವರ್ಗದ ಮಾಲೀಕರನ್ನಾಗಿ ಮಾಡುತ್ತಾರೆಯೋ ಅವರಿಗೇ ವಿಚ್ಛೇದನವನ್ನು ಕೊಡುತ್ತಾರೆ! ಅವರಿಗೆ ಅಜಾಮಿಳ ಪಾಪಿ ಎನ್ನಲಾಗುತ್ತದೆ. ಆದರೆ ಅವರನ್ನೂ ಉದ್ಧಾರ ಮಾಡಬೇಕಾಗುತ್ತದೆ. ಶಿಕ್ಷೆಯನ್ನು ಭೋಗಿಸಿ ಬಹಳ ಪೀಡಿತರಾಗುತ್ತಾರೆ. ಆತ್ಮರಿಗೆ ಬಹಳ ದುಃಖವಾಗುತ್ತದೆ. ಪರಮಪಿತ ಪರಮಾತ್ಮನಾದ ಬೇಹದ್ವಿನ ತಂದೆಗೇ ವಿಚ್ಛೇದನ ಕೊಡುತ್ತಾರೆ. ಇವರಂತಹ ಪಾಪಾತ್ಮರು ಜಗತ್ತಿನಲ್ಲಿ ಯಾರೂ ಇಲ್ಲ. ಜಗತ್ತು ಬಹಳ ಕೊಳಕಾಗಿದೆ. ಬಹಳ ಎಚ್ಚರಿಕೆಯನ್ನು ಇಟ್ಟುಕೊಳ್ಳಬೇಕು. ಮೊಟ್ಟ ಮೊದಲು ಯಾವಾಗ ಭಟ್ಟಿಯಲ್ಲಿದ್ದರು ಆಗ ಮಾತಾಪಿತರು ಎಷ್ಟೊಂದು ಸಂಭಾಲನೆ ಮಾಡಬೇಕಾಯಿತು. ಮಾಯೆಯು ಬಹಳ ಕಠಿಣವಾಗಿದೆ, ಆದ್ದರಿಂದ ತಂದೆಯು ತಿಳಿಸುತ್ತಾರೆ - ಮಕ್ಕಳೇ, ಪವಿತ್ರರಾಗಿದ್ದು ತಂದೆಯಿಂದ ಆಸ್ತಿಯನ್ನು ಪಡೆಯುವಷ್ಟು ಶಕ್ತಿಯಿದೆಯೇ? ಬುದ್ಧಿಯು ಹೇಳುತ್ತದೆ - ನಾವು ಮಕ್ಕಳಾಗಿದ್ದೇವೆ ಅಂದಮೇಲೆ ತಂದೆಯ ಹೆಸರನ್ನು ಹಾಳು ಮಾಡುತ್ತೇವೆಯೇ! ತಂದೆಯು ಹೇಳುತ್ತಾರೆ - ನಾನು ಬಂದು ನೀವು ಮಕ್ಕಳನ್ನು ಪಾವನ ಮಾಡುವುದಕ್ಕಾಗಿ ಪತಿತ ಜಗತ್ತು ಪತಿತ ಶರೀರದಲ್ಲಿ ಬರುತ್ತೇನೆ, ಎಷ್ಟೊಂದು ಪ್ರಯತ್ನ ಪಡುತ್ತೇನೆ. ಆದರೂ ಕಳಂಕವನ್ನು ಹಾಕಿದರೆ ಬಹಳ ಶಿಕ್ಷೆಯನ್ನು ಅನುಭವಿಸಬೇಕಾಗುತ್ತದೆ. ನೆನಪಿಟ್ಟುಕೊಳ್ಳಬೇಕು - ಇಲ್ಲಿ ಬಹಳ ಪ್ರಾಪ್ತಿಯಿದೆ, ಸ್ವರ್ಗದ ಮಾಲೀಕರಾಗುತ್ತೀರಿ. ಆದರೆ

ನಡೆಯುತ್ತಾ-ನಡೆಯುತ್ತಾ ತಂದೆಯ ಕೈ ಬಿಟ್ಟರೆ ಒಂದೇ ಸಲ ಮಣ್ಣಿನಲ್ಲಿ ಹೋಗುತ್ತೀರಿ. ಮಾಯೆಯು ಸನ್ಮುಖದಲ್ಲಿರುವವರ ಮೂಗನ್ನೂ ಹಿಡಿಯುತ್ತದೆ, ಆದ್ದರಿಂದ ಎಚ್ಚರವಾಗಿರಬೇಕು. ತಂದೆಯ ಮಕ್ಕಳಾಗಿ ಪ್ರತಿಜ್ಞೆ ಮಾಡಿದ ನಂತರ ಅಪವಿತ್ರರಾದರೆ ಬಹಳ ಕಠಿಣ ಶಿಕ್ಷೆಯನ್ನು ಅನುಭವಿಸಬೇಕಾಗುತ್ತದೆ. ಈಶ್ವರನ ಜೊತೆಯ ಅನುಭವ ಮಾಡಿ, ಪ್ರತಿಜ್ಞೆ ಮಾಡಿದ ನಂತರ ಸಂಪೂರ್ಣವಾಗಿ ನಿಭಾಯಿಸಬೇಕು. ಈಶ್ವರನ ಜೊತೆ ವಚನ ಅಥವಾ ಪ್ರತಿಜ್ಞೆ ಮಾಡುವುದು ಇಲ್ಲಿಯ ಮಾತಾಗಿದೆ. ಶಿವತಂದೆಯು ಹೇಳುತ್ತಾರೆ - ನಾವು ಪವಿತ್ರರಾಗಿ ಭಾರತವನ್ನು ಸ್ವರ್ಗವನ್ನಾಗಿ ಮಾಡುತ್ತೇವೆಂದು ಪ್ರತಿಜ್ಞೆ ಮಾಡಿ, ಒಂದುವೇಳೆ ಪ್ರತಿಜ್ಞೆಯನ್ನು ತುಂಡು ಮಾಡಿದರೆ ಸಮಾಪ್ತಿಯಾಗುತ್ತೀರಿ. ಧರಣಿ ಬಿರಿದರೂ ಧರ್ಮವನ್ನು ಬಿಡಬಾರದು. ಸಾಯಬಹುದು ಆದರೂ ಸಹ ಈ ಪ್ರತಿಜ್ಞೆಯನ್ನು ಬಿಡಬಾರದು. ಮಾತು ಕೊಟ್ಟು ನಂತರದಲ್ಲಿ ಬದಲಾಗಿ ಬಿಡುತ್ತಾರಲ್ಲವೇ! ಈಗ ತಾವು ಪರಮಪಿತ ಪರಮಾತ್ಮನಿಗೆ ಪ್ರತಿಜ್ಞೆಯನ್ನು ಮಾಡುತ್ತೀರಿ. ಒಂದುವೇಳೆ ಮಾತು ಬದಲಾದರೆ ಧರ್ಮರಾಜನಿಂದ ಶಿಕ್ಷೆಯನ್ನು ಅನುಭವಿಸಬೇಕಾಗುತ್ತದೆ. ಫಲವನ್ನು ಕೊಡುವವರು ತಂದೆಯೇ ಅಲ್ಲವೇ. ದಾನ-ಪುಣ್ಯದ ಫಲವನ್ನು ತಂದೆಯೇ ಕೊಡಿಸುತ್ತಾರೆ, ಶಿಕ್ಷೆಯನ್ನೂ ಕೊಡಿಸುತ್ತಾರೆ. ಮಾಡಿ-ಮಾಡಿಸುವವರಾಗಿದ್ದಾರೆ ಅಂದಮೇಲೆ ತಾವು ಬಹಳ ಎಚ್ಚರಿಕೆಯಿಂದ ಇರಬೇಕು. ಇಲ್ಲಿ ಸನ್ಮುಖದಲ್ಲಿ ಕುಳಿತಿದ್ದೀರಿ. ಹೊರಗಡೆ ಹಂಸಗಳು, ಕೊಕ್ಕರೆಗಳ ಜೊತೆ ಇರಬೇಕಾಗುತ್ತದೆ. ತಂದೆಯು ತಿಳಿಸುತ್ತಾರೆ - ಗೃಹಸ್ಥ ವ್ಯವಹಾರದಲ್ಲಿರುತ್ತಾ ಮಾಮಾ, ಚಿಕ್ಕಪ್ಪ ಇವರನ್ನೆಲ್ಲಾ ನೋಡುತ್ತಿದ್ದರೂ ಒಬ್ಬ ತಂದೆಯನ್ನೇ ನೆನಪು ಮಾಡಬೇಕು. ಇದು ಸಾಧಾರಣವಾದ ಸತ್ಸಂಗವಲ್ಲ. ಆ ಕ್ರಿಶ್ಚಿಯನ್ನರು ಒಂದು ಬಾರಿಯ ಭಾಷಣದಲ್ಲಿ ಅನೇಕರನ್ನು ಕ್ರಿಶ್ಚಿಯನ್ನರನ್ನಾಗಿ ಮಾಡಿಕೊಳ್ಳುತ್ತಾರೆ, ಇಲ್ಲಿ ಆ ರೀತಿಯಾಗುವುದಕ್ಕೆ ಸಾಧ್ಯವಿಲ್ಲ. ಇಲ್ಲಿ ಬದುಕಿದ್ದಂತೆಯೇ ಸಾಯಬೇಕಾಗುತ್ತದೆ, ಶ್ರೀಮತದಂತೆ ನಡೆಯಬೇಕಾಗುತ್ತದೆ. ದೇಹಾಭಿಮಾನವನ್ನು ಬಿಟ್ಟು ತಮ್ಮನ್ನು ಆತ್ಮವೆಂದು ತಿಳಿಯಬೇಕಾಗುತ್ತದೆ. ಆತ್ಮರು-ಪರಮಾತ್ಮನು ಬಹಳ ಸಮಯ ಅಗಲಿದ್ದರು..... ಈಗ ಆ ಸದ್ಗುರುವು ದಲ್ಲಾಳಿಯ ರೂಪದಲ್ಲಿ ಸಿಕ್ಕಿದ್ದಾರೆ. ತಂದೆಯಾದ ನನ್ನನ್ನು ನೆನಪು ಮಾಡಿದರೆ ನಿಮ್ಮ ದೋಣಿ ಪಾರಾಗುತ್ತದೆ ಎಂದು ಹೇಳುತ್ತಾರೆ. ಕೈ ಬಿಟ್ಟರೆ ಸಮಾಪ್ತಿ. ಮಹಾನ್ ಪಾಪಾತ್ಮರಾಗುತ್ತಾರೆ, ಅಂತಹ ಮಹಾನ್ ಪಾಪಾತ್ಮರನ್ನೂ ಸಹ ನೋಡಬೇಕೆಂದರೆ ಇಲ್ಲಿಯೇ ನೋಡಬಹುದು. ತಂದೆಯು ಹೇಳುತ್ತಾರೆ - ತಾವು ಮಕ್ಕಳು ಪತಿತರಾಗಬಾರದು, ಪುಣ್ಯಾತ್ಮರಾಗಬೇಕು. ಯೋಗದಲ್ಲಿದ್ದಾಗ ಪಾಪಗಳಿಂದ ಮುಕ್ತರಾಗುತ್ತೀರಿ. ಕುಸ್ತಿಯಲ್ಲಿ ಎಚ್ಚರವಾಗಿರಬೇಕು, ಇಲ್ಲವೆಂದರೆ ಮಾಯೆಯು ಕೆಲವೊಮ್ಮೆ ಬೆನ್ನಿಗೆ ಹೊಡೆದು ಬಿಡುತ್ತದೆ. ಮಾಯೆಯ ಮೇಲೆ ವಿಜಯ ಗಳಿಸುವುದು ಚಿಕ್ಕಮ್ಮನ ಮನೆಯಂತಲ್ಲ. ಇದು ಸತೋಪ್ರಧಾನ ಸನ್ಯಾಸವಾಗಿದೆ. ತಾವು ಮಕ್ಕಳು ಬಹಳ ಎಚ್ಚರಿಕೆಯಿಂದ ಇರಬೇಕು. ಅನ್ಯರ ಮತದಂತೆ ನಡೆದರೆ ಸತ್ತು ಹೋಗುತ್ತೀರಿ. ತಂದೆಗೆ ಪತ್ರವನ್ನು ಬರೆಯುತ್ತಾರೆ - ಬಾಬಾ, ನಮ್ಮ ಮೇಲೆ ಕ್ಷಮೆ ಮಾಡು ಎಂದು ಮಾಯೆಗೆ ಹೇಳಿ. ಅದಕ್ಕೆ ತಂದೆಯು ಹೇಳುತ್ತಾರೆ - ಇಲ್ಲ, ಚೆನ್ನಾಗಿ ಬಿರುಗಾಳಿಯನ್ನು ಹಾಕು, ದುಃಖ, ವಿಕರ್ಮಗಳ ಪರ್ವತವನ್ನೇ ಬೀಳಿಸು, ಚೆನ್ನಾಗಿ ಮೂಗನ್ನು ಹಿಡಿದುಕೊಳ್ಳಬೇಕೆಂದು ಮಾಯೆಗೆ ನಾನು ಆದೇಶವನ್ನು ಕೊಡುತ್ತೇನೆ. ಸ್ವರ್ಗಕ್ಕೆ ಯೋಗ್ಯರಾಗಿದ್ದಾರೆಯೇ? ಎಂದು ನೋಡು ಎಂದು ಹೇಳುತ್ತೇನೆ. ಕೃಪೆ ಮಾಡಿ, ಆಶೀರ್ವಾದ ಮಾಡಿ ಎಂದು ಹೇಳಬಾರದು. ಶಾಲೆಯಲ್ಲಿ ಯಾರ ಮೇಲಾದರೂ ಕೃಪೆ ತೋರಿಸುತ್ತಾರೆಯೇ? ಅವರು ಓದಬೇಕಾಗುತ್ತದೆ. ಇದು ಜ್ಞಾನವಾಗಿದೆ, ಅಂಧಶ್ರದ್ಧೆಯ ಮಾತಿಲ್ಲ. ಇದು ಯಾವುದೇ ಸಾಧಾರಣ ಸತ್ಸಂಗವಲ್ಲ, ಇದು ಈಶ್ವರೀಯ ಸತ್ಸಂಗವಾಗಿದೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳ ಪ್ರತಿ ಮಾತಾಪಿತ ಬಾಪಾದಾರವರ ನೆನಪು-ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ತಂದೆಯ ಬಳಿ ಯಾವ ಪ್ರತಿಜ್ಞೆ ಮಾಡಿದ್ದೀರಿ ಅದರಂತೆಯೇ ಸ್ಥಿರವಾಗಿರಬೇಕು. ಎಂದೂ ಸಹ ಕೊಟ್ಟ ಮಾತನ್ನು ಬದಲಾಯಿಸಬಾರದು. ಬಹಳ-ಬಹಳ ಎಚ್ಚರವಾಗಿರಬೇಕು.

2. ತಮ್ಮ ಹಾಗೂ ಅನ್ಯರ ಜ್ಞಾನದ ಶೃಂಗಾರ ಮಾಡಬೇಕಾಗಿದೆ. ಎಂದೂ ಸಹ ದೇಹಾಭಿಮಾನಿಗಳಾಗಿ ಸಾಕಾರ ಶರೀರದಲ್ಲಿ ಸಿಕ್ಕಿಕೊಳ್ಳಬಾರದು, ಅನ್ಯರನ್ನೂ ಸಿಕ್ಕಿ ಹಾಕಿಸಬಾರದು.

ವರದಾನ: ಪ್ರತಿ ಸೆಕೆಂಡ್ ಸ್ವಯಂ ಅನ್ನು ಸಂಪನ್ನತೆ ಅನುಭವ ಮಾಡಿ ಸದಾ ಸುರಕ್ಷವಾಗಿರುವ ಸ್ಮೃತಿಯಿಂದ ಸಮರ್ಥ ಸ್ವರೂಪ ಭವ.

ಬಾಪಾದಾರವರ ಮುಖಾಂತರ ಸಂಗಮಯುಗದಲ್ಲಿ ಏನೆಲ್ಲಾ ಖಜಾನೆ ಸಿಕ್ಕಿದೆ, ಅದರಿಂದ ಸ್ವಯಂನ್ನು ಸಂಪನ್ನವಾಗಿಟ್ಟುಕೊಳ್ಳಿ, ಎಷ್ಟು ಸಂಪನ್ನ ಅಷ್ಟೂ ಹಲ್ವಲ್ ಇರುವುದಿಲ್ಲ, ಸಂಪನ್ನ ವಸ್ತುವಿನಲ್ಲಿ ಬೇರೆ ಯಾವುದೇ ವಸ್ತು ಬರಲು ಸಾಧ್ಯವಿಲ್ಲ, ಹೀಗೆ ಹೇಳಲು ಸಾಧ್ಯವಿಲ್ಲ - ಸಹನಶಕ್ತಿ ಅಥವಾ ಶಾಂತಿಯ ಶಕ್ತಿ ಇಲ್ಲ, ಸ್ವಲ್ಪ ಕ್ರೋಧ ಅಥವಾ ಆವೇಶ ಬಂದು ಬಿಡುವುದು. ಯಾರಾದರೂ ಶತ್ರು ಬಲವಂತವಾಗಿ ಯಾವಾಗ ಬರುವರೆಂದರೆ ಯಾವಾಗ ಬೇಜವಾಬ್ದಾರಿತನವಿದೆ ಅಥವಾ ಡಬ್ಬಲ್ ಲಾಕ್ ಇರುವುದಿಲ್ಲ. ನೆನಪು ಮತ್ತು ಸೇವೆಯ ಡಬ್ಬಲ್ ಲಾಕ್

ಹಾಕಿ ಬಿಡಿ, ಸ್ಮೃತಿ ಸ್ವರೂಪರಾಗಿದ್ದಾಗ ಸಮರ್ಥರಾಗಿ ಸದಾ ಸುರಕ್ಷಿತರಾಗಿರುವಿರಿ.

ಸೋಲೇಗನ್: ವಿಶ್ವದ ನವ ನಿರ್ಮಾಣ ಮಾಡುವುದಕ್ಕಾಗಿ ನಿಮ್ಮ ಸ್ಥಿತಿಯನ್ನು ನಿರ್ಮಾಣಚಿತ್ತ ಮಾಡಿಕೊಳ್ಳಿ.